



Fuglur gav motor-trupulleikar

Føroyaflogfarið hjá Atlantic Airways noyddist at setast í Noreg, tá ein fuglur eftir øllum at døma hevði gjørt skaða á ein av motorunum

Frá ferðafólki umborð skilst, at onkur hvakk eitt sindur við, tá tað var sjónligt, at ein av motorunum ikki skikkaði sær heilt, sum hesir vanligu gera.

- Málið varð alt fyri eitt kannað, og líkt er til, at ein fuglur er komin inn í motorin, tá flogfarið er farið úr Kastrup. Tað er slíkt, sum tíverri kann henda, men fyri at vera heilt vísir, kann vit sjálvandi málið til botns, sigur Magni Arge, stjóri í Atlantic Airways.

- Tað vildi so væl til í óhappinum, at vit høvdu bæði flogfar og teknisk starvsfólk á vøllinum í Noreg, so seinkingin hjá teimum ferðandi varð tibetur sum minst av hesum, sigur Magni Arge.

Gott úrslit skal gerast enn betri

Føroya Banki hevði eitt sera gott ár í fjør. Men tað forðar kortini ikki bankanum í at hava stórar ætlanir fyri hetta árið. - Vit vænta, at útlánini fara at økjast við 1 mia krónum. Og vit vænta haraftrat øktar inntøkur av vaksandi íløguvirkseminum hjá okkara kundum, sigur Janus Petersen, forstjóri í bankanum

BANKI

Orð & mynd: Snorri Brend
snorri@sosialurin.fo

Havn: Avlopið hjá Føroya Banka var heilar 193 mió krónur í fjør.


- Úrslitið er munandi betri enn í 2005, tá tað var uppá 158 mió krónur. Og tað skal gerast enn betri í ár.

- Vit vænta eitt úrslit í ár uppá millum 120 og 140 mió krónur áðrenn skatt, upplýsti forstjórin, Janus Petersen á tíðindafundi fyrrapartin.

Á fundinum var greitt frá úrslitinum hjá bankanum í fjør, eins og víst varð á nakrar av ætlanunum sum skulu fremjast í verki í ár.

Til staðar við tíðindafundin var stórir partur av føroysku tíðindatænastuni. Men at Føroya Banki ætlar sær víðari út í heim, sást eisini av luttøkuni hjá útlandskum fjølmiðlum.

Tíðindafólk úr Danmark og Íslandi vóru somuleiðis til staðar, og fara tey nú at greiða sínum lesarum frá um føroyska bankan.



- Úrslitið hjá Føroya Banka var sera gott í fjør. Mál okkara er at verða besta arbeidsplassið í landinum, sigur Janus Petersen, forstjóri

Hetta hóskað eisini sera væl við ætlanir bankans um at vera ein leiðandi banki í Føroyum og altjóða at veita kundunum útvaldar fíggar-tænastur.

Minkaður váði

Samanumtikið kann leiðslan í Føroya Banka lita aftur á eitt virkið og gott ár í fjør.

Aðraðni á síðuni er

víst til nakrar av hesum positivu hendingum fyri bankan. Ein orsök til hesa positivu gongdina í bankanum eru tey øktu útlánini.

Onnur viðurskið á sama borði eru tær hækkaðu nettorentu- og tænastuinntøkurnar og at tænastu- og provisjónsinntøkurnar somuleiðis eru hækkaðar í fjør.

Bankin endurskipaði í fjør fleiri feløg innan alivinnuna. Her var talan um feløg, sum bankin yvirtók í samband við kreppuna í alivinnuni í 2003. Hesi feløgini vórðu skipað í eitt einstakt felag á sumri í fjør – Bakkafrøst Holding – og førði hetta við sær, at kredittváðin hjá bankanum minkaði.

- Bankin hevur tí afturført burturleggingar fyri 66 mió krónur í fjør, upplýsti forstjórin.

Øktur útlánspartur

Eitt miðvíst arbeiði frá bankans síðu hevur verið – og er altíð – at vinna sær part av marknaðinum í Føroyum. Hetta arbeiðið eydnaðist somuleiðis væl í fjør.

Útlánini til vinnulívið øktust við 44 upp í 48 % um samanborið verður við hinar peningastovnarnar í landinum. Og útlánini til privatkundar øktust úr 39 upp í 41 %.

- Samanlagt øktist útláns-parturin úr 42 upp í 44 %, segði ein ikki sørt fegin Janus Petersen.

Í fjør hevur bankin haraftrat framt tvey stór mál í verki – at stovnsseta meklara-fyrirtekuna Skyn og ráðgevingardeildina Corporate Finance, eins og framtaks-felagið Løkir varð stovnað.

Menna samskiðið

Nógva virkseminum

hevur eisini sína ávirkan á vónir bankans fyri hesum árinum.

Bankin væntar, at netto-rentu- og tænastuinntøkurnar verða um 300 mió kr. Økingin í nettoinntøkunum stavar í høvuðsheitum frá eini væntaðari nettoøking í útlánunum uppá einar góða milliard.

Hinvegin staðfestir bankin, at roknast kann ikki við eini øking í rentumarginalinum, tí kappingin á føroyska fíggar-marknaðinum er so hörð.

Til tess at nøkta tørvin á tí vaksandi virkseminum í bankanum eru fleiri starvsfólk sett í starv í fjør.

- Men, legði Janus Petersen dent á: - Her er talan um eina íløgu, sum er neyðug fyri at kunna fremja ætlan okkara um enn størri vøkstur og fyri at menna samskiðið við kundarnar.

66 % ein-skild í vár

Arbeiðið við at einskilja Føroya Banka er kom so mikið væl áleiðis, at upp til 66% kunnu verða seld longu í 2. ársfjórðingi í ár.

Tey seinastu 34 % verða seld tey komandi árin.

Hetta tiltakið fer haraftrat at føra við sær, at bankin verður skrásettur á ikki færri enn trimum virðisbrævamarknaðum – tí føroyska, á ICEX og á Københavns Fondsbørs.

Á henda hátt kunnu ognirnar í bankanum verða spjadd yvir hesi trý londini, og helst enn longur út í Europa.

Ílótuni eigur fíggingargrunnurin frá 1992 nærum øll partabrevini í Føroya Banka – 99,4 %. Handilsbankin, Capital Markets er høvuðsráðgevi í tilgongdini við at einskilja bankan.

Úrslit hjá Føroya Banka í 2006

Avlop fyri skatt er 193 mió.

Útlánini eru økt við 33% - úr 4,1 mia upp í 5,4 mia
Innlánini eru økt við 3,1 % - úr 4,5 mia upp í 4,6 mia

Nettorentu- og tænastuinntøkurnar eru hækkaðar við 7,7 % - úr 255 mió. upp í 275 mió.

Tænastu- og provisjónsinntøkurnar eru hækkaðar við 68 % - úr 21 mió upp í 35 mió.

Eginpeningurin er 1.246 mió og solvensurin er 38%

Fíggarjavni bankans er øktur við 13,2 % - úr 6,4 mia upp í 7,2 mia.